

ஜனவரி - 23

TNPSC துளிகள்

- ❖ தமிழ்நாடு முதலமைச்சர் மு.க. ஸ்டாலின் கிழக்குக் கடற்கரைச் சாலையில் மாமல்லன் நீர்த்தேக்கத்திற்கு அடிக்கல் நாட்டினார்.
 - இந்த நீர்த்தேக்கம் சென்னையின் ஆறாவது குடிநீர் மூல ஆதாரமாகவும், இந்த மாநிலத்தின் முதல் கடலோர நன்னீர் நீர்த்தேக்கமாகவும் முன்மொழியப் பட்டு உள்ளது.
- ❖ தமிழ்நாடு அரசின் TNWeSAFE திட்டம், 2026 ஆம் ஆண்டுக்கான உலகளாவிய பெண்கள் உச்சி மாநாட்டை சென்னையில் ஏற்பாடு செய்ய உள்ளது.
- ❖ மத்திய அமைச்சர் டாக்டர் ஜிதேந்திர சிங், புதுதில்லியில் நடைபெற்ற இந்தியாவின் முதல் NAMO (நரேந்திர மோடி) புத்தக விழாவில் 'Gen V Bano' மற்றும் 'Mahatma' ஆகிய இரண்டு புத்தகங்களை வெளியிட்டார்.
- ❖ கூகுள் நிறுவனமானது, Gemma 3 உள்கட்டமைப்பில் கட்டமைக்கப்பட்ட, அதிக மற்றும் குறைந்த வளம் கொண்ட மொழிகள் உட்பட 55 உலகளாவிய மொழிகளை ஆதரிக்கின்ற செயற்கை நுண்ணறிவு (AI) அடிப்படையிலான TranslateGemma எனும் அனைவருக்குமான மொழிபெயர்ப்பு மாதிரியை அறிமுகப்படுத்தியுள்ளது.
- ❖ இந்திய மாநிலங்களில் 2025 ஆம் ஆண்டில் கேரளாவில் அதிக தனிப்பட்ட நான்கு சக்கர மின்சார வாகன (EV) ஏற்பு பதிவாகியுள்ளது.
- ❖ பாலின உள்ளடக்கிய அமைதிக் காப்புப் படைக்காக இந்திய இராணுவ மேஜர் சுவாதி சாந்த குமார் 2025 ஆம் ஆண்டுக்கான ஐக்கிய நாடுகள் சபையின் (ஐ.நா.) பொதுச் செயலாளர் விருதை வென்றார்.

தமிழ்நாட்டுச் செய்திகள்

2026 ஆம் ஆண்டு தமிழ்நாடு சட்டமன்றத்தில் ஆளுநர் உரை



- ❖ ஜனவரி 20 ஆம் தேதி மாநில சட்டமன்றத்தில் மாநில அரசாங்கத்தால் தயாரிக்கப்பட்ட தனது வழக்கமான உரையைப் படிக்க தமிழ்நாடு ஆளுநர் R.N. ரவி மறுத்து,

அவையிலிருந்து வெளிநடப்பு செய்தார்.

- ❖ தொடர்ந்து நான்காவது ஆண்டாக ஆளுநர் அவையின் தொடக்க அமர்வின் போது அவையை விட்டு வெளியேறினார்.
- ❖ ஆனால், சபாநாயகர் M. அப்பாவு, அரசு தயாரித்த உரையை தமிழில் வாசித்த பிறகு மட்டுமே அவையில் ஒரு தீர்மானம் நிறைவேற்றப்பட்டது.
- ❖ அரசியலமைப்பின் 176வது சரத்தின் படி, சட்டமன்றத்திற்குப் பொதுத் தேர்தலுக்குப் பிறகு நடைபெறும் முதல் அமர்வின் தொடக்கத்திலும், ஒவ்வோர் ஆண்டின் முதல் அமர்வின் தொடக்கத்திலும் மாநிலச் சட்டமன்றங்களில் ஆளுநர் சிறப்பு உரை நிகழ்த்துவார்.
- ❖ ஆளுநர் தனது தனிப்பட்ட கருத்துக்களை அதில் சேர்க்கவோ அல்லது மாநில அரசு தயாரித்த உரையின் சில பகுதிகளை நீக்கவோ எந்த வாய்ப்பும் இல்லை.

குப்பைத் திருவிழா 2026



ஜனவரி 21-23-இல் 'குப்பைத் திருவிழா'
தமிழ்நாடு அரசு, குப்பையில்லாத் தமிழகத்தை உருவாக்கும் நோக்கில் ஜனவரி 21 முதல் 23, 2026 வரை 'குப்பைத் திருவிழா' எனும் மாபெரும் குப்பை சேகரிப்பு இயக்கத்தை நடத்த உள்ளது. குப்பைக் கிடங்குகளே இல்லாத தமிழகத்தை உருவாக்குவதே இதன் லட்சியம். குப்பைகளை மீண்டும் பயன்படுத்தும் வளமாக மாற்றும் முறைக்கு மாறுவது இதன் குறிக்கோள்.

- ❖ தமிழ்நாடு அரசு மூன்று நாட்கள் அளவிலான மாநிலம் தழுவிய குப்பைத் திருவிழா (குப்பை சேகரிப்பு இயக்கம்) நடத்தப்படும் என்று அறிவித்துள்ளது.
- ❖ இந்த இயக்கம் ஜனவரி 21 முதல் 23, 2026 ஆம் தேதி வரை தமிழ்நாட்டின் அனைத்து உள்ளாட்சி அமைப்புகளிலும் நடத்தப்படும்.
- ❖ இந்த முன்னெடுப்பு 2025 ஆம் ஆண்டில் அறிவிக்கப்பட்ட தூய்மைப் பிரச்சாரத்தின் (தூய்மை இயக்கம்) ஒரு பகுதியாகும்.
- ❖ முன்னதாக, 2025 ஆம் ஆண்டின் ஜூன் முதல் டிசம்பர் மாதம் வரை, அரசு அலுவலகங்களில் நான்கு கட்ட குப்பைச் சேகரிப்பு நடத்தப்பட்டு, 2,877 டன் கழிவுகள் சேகரிக்கப்பட்டன.
- ❖ சேகரிக்கப்பட்ட கழிவுகள் மறுசுழற்சி செய்யப்பட்டு 3.79 கோடி ரூபாய் வருவாய் ஈட்டப்பட்டது.
- ❖ சென்னை மாநகராட்சியில் (GCC), இந்த இயக்கத்திற்காக 200 குப்பை சேகரிப்பு மையங்கள் அமைக்கப்பட்டுள்ளன.

தேசியச் செய்திகள்

இந்தியாவின் முதல் பசுமை அம்மோனியா உற்பத்தித் திட்டம் - ஆந்திரப் பிரதேசம்



- ❖ இந்தத் திட்டம் பசுமை ஹைட்ரஜன் பள்ளத்தாக்காக திட்டமிடப்பட்டுள்ள காக்கிநாடாவில் உருவாக்கப்பட்டு வருகிறது.
- ❖ இது உலகின் மிகப்பெரிய பசுமை அம்மோனியா உற்பத்தித் திட்டமாகும்.
- ❖ இந்தத் திட்டம் 2027 ஆம் ஆண்டு ஜூன் மாதம் முதல் ஆண்டுக்கு 1.5 மில்லியன் டன் பசுமை அம்மோனியாவை உற்பத்தி செய்யும்.
- ❖ இதற்கு சுமார் 84,000 கோடி ரூபாய் முதலீடு தேவைப்படுகிறது.
- ❖ புதுப்பிக்கத்தக்க எரிசக்தி ஆதாரங்களில் இருந்து பசுமை ஹைட்ரஜனைப் பயன்படுத்தி பசுமை அம்மோனியா தயாரிக்கப்படுகிறது.


உத்தி சார் வர்த்தக கட்டுப்பாடுகள் 2026

- ❖ உத்தி சார் வர்த்தக கட்டுப்பாடுகள் குறித்த தேசிய மாநாடு (NCSTC) 2026 புது டெல்லியில் நடைபெற்றது.
- ❖ இந்த மாநாட்டை வெளியுறவு அமைச்சகத்துடன் (MEA) இணைந்து வெளிநாட்டு வர்த்தக இயக்குநரகம் (DGFT) ஏற்பாடு செய்தது.
- ❖ இது இந்தியாவின் உத்தி சார் வர்த்தகக் கட்டுப்பாட்டு அமைப்பில், குறிப்பாக SCOMET (சிறப்பு இரசாயனங்கள், உயிரினங்கள், பொருட்கள், உபகரணங்கள் மற்றும் தொழில்நுட்பங்கள்) கட்டமைப்பில் கவனம் செலுத்தியது.
- ❖ பாதுகாப்பு மற்றும் தொழில்நுட்பம் தொடர்பான இரட்டைப் பயன்பாட்டு மற்றும் உணர்திறன் வாய்ந்த பொருட்களின் ஏற்றுமதியை SCOMET ஒழுங்குபடுத்துகிறது.
- ❖ இந்தியாவின் உத்தி சார் வர்த்தகக் கட்டுப்பாட்டு அமைப்பு குறித்த கையேட்டின்

முன்றாவது பதிப்பு இந்த நிகழ்வின் போது வெளியிடப்பட்டது.



இந்திய அஞ்சல் வழியான முதல் ONDC விநியோகம்



- ❖ அஞ்சல் துறையானது தனது முதல் இயங்கலை வழி ஆர்டரை டிஜிட்டல் வர்த்தகத்திற்கான திறந்த வலையமைப்பு (ONDC) மூலம் வெற்றிகரமாக வழங்கியது.
- ❖ இந்திய அஞ்சல் ONDC அமைப்பின் கீழ் ஒரு தளவாடச் சேவை வழங்குநராக (LSP) செயல்பட்டு, அதன் பரந்த நேரடி வலையமைப்பை தொழில்நுட்பம் சார்ந்தத் தளவாட தீர்வுகளுடன் ஒருங்கிணைத்தது.
- ❖ கைவினைஞர்கள் மற்றும் விவசாயிகள் உட்பட கிராமப்புறத் தொழில்முனைவோரை ஆதரிக்கும் ONDC-இயக்கப்பட்ட UdyamWell முன்னெடுப்பில் இந்த முக்கிய ஆணையை வழங்கியது.
- ❖ இந்த விநியோகமானது, விற்பனையாளர்கள் டிஜிட்டல் முறையில் கைப்பற்றக் கோரி, தளவாடங்களுக்கு இந்திய அஞ்சலைத் தேர்ந்தெடுத்து மற்றும் சரக்குகளை நிகழ் நேரத்தில் கண்காணிக்க இயலும் 'கிளிக் & புக்' (சொடுக்குதல் மற்றும் முன்பதிவு செய்தல்) மாதிரியைப் பின்பற்றியது.
- ❖ இந்த ஒருங்கிணைப்பு என்பது டிஜிட்டல் வர்த்தகத் தளங்களில் இயங்குந்தன்மையை மேம்படுத்துவதோடு, நாடு தழுவியச் சந்தைகளுக்கு MSME நிறுவனங்கள் மற்றும் சிறு விற்பனையாளர்களுக்கான அணுகலை மேம்படுத்துகிறது.

வன வளங்காப்பு வழிகாட்டுதல்கள் 2026



- ❖ சுற்றுச்சூழல், வனம் மற்றும் பருவநிலை மாற்ற அமைச்சகம் (MoEFCC), வன் (சன்ரக்ஷண் ஏவம் சம்வர்தன்) ஆதினியம், 1980 சட்டத்தின் கீழ் வன வளங்காப்பு வழிகாட்டுதல்களைத் திருத்தியது.
- ❖ தரமிழந்த வன நிலத்தை மீட்டெடுப்பதில் அரசு சாரா பங்கேற்பை அனுமதிப்பதை இது நோக்கமாகக் கொண்டுள்ளது.
- ❖ வன நிலத்தில் நடுதல் மற்றும் காடு வளர்ப்பு நடவடிக்கைகள் இப்போது "வனவியல் நடவடிக்கைகள்" என்று கருதப்படுகின்றன என்பதோடு மேலும் இழப்பீட்டுக் காடு வளர்ப்பு அல்லது நிகர தற்போதைய மதிப்பு (NPV) கொடுப்பனவுகள் தேவையில்லை.
- ❖ அரசு சாரா நிறுவனங்கள் மாநில வனத்துறைகளின் அங்கீகரிக்கப்பட்ட பணி அல்லது மேலாண்மைத் திட்டங்களின் கீழ் மறுசீரமைப்புப் பணிகளில் பங்கேற்கலாம்.
- ❖ தோட்டங்களைப் பயன்படுத்துதல் மற்றும் வருவாய் பகிர்வு குறித்து மாநிலங்களுக்கு விருப்புரிமை உள்ளது ஆனால் வன உரிமை அரசாங்கத்திடமே உள்ளது.
- ❖ இந்தத் திருத்தம் சுமார் 2.08 லட்சம் சதுர கி.மீ. அளவிலான தரமிழந்தக் காடுகளை மீட்டெடுப்பது, இந்தியாவின் 33% பசுமைப் பரப்பு இலக்கை அடைவது மற்றும் காகிதம் மற்றும் மரக்கன்றுகளை இறக்குமதி செய்வதைச் சார்ந்திருப்பதைக் குறைப்பதை நோக்கமாகக் கொண்டுள்ளது.
- ❖ இதில் உள்ள அபாயங்களில் ஒன்றைப் பயிர்ச் சாகுபடித் தோட்டங்கள், குறைக்கப்பட்ட பல்லுயிர்ப் பெருக்கம் மற்றும் காடு சார்ந்தச் சமூகங்களின் ஒதுக்கல் ஆகியவை அடங்கும்.

ஊக்கமளிக்கும் புதுமைப்பித்தன் திறன் முன்னெடுப்பு

- ❖ இந்திய அரசாங்கத்திற்கான முதன்மை அறிவியல் ஆலோசகர் அலுவலகம் (PSA) புது டெல்லியில் உள்ள 'ஊக்கமளிக்கும் புதுமைப்பித்தன்கள் - நயே பாரத் கி நயி பெஹ்சான்' திறன் முன்னெடுப்பின் தொடக்க நிகழ்ச்சியைக் குறித்தது.
- ❖ நெட்ஃபிலிக்ஸ் ஃபண்ட் ஃபார் கிரியேட்டிவ் ஈக்விட்டியுடன் இணைந்து உருவாக்கப் பட்ட இந்தத் திட்டம் கிராஃபிட்டி ஸ்டுடியோசினால் செயல்படுத்தப்பட்டது.
- ❖ சமூகத் தாக்கம் கொண்ட புதுமைகளை முன்னிலைப்படுத்தும் குறும்படங்கள் மூலம் எட்டு இந்திய புத்தொழில் நிறுவனங்களை இது காட்சிப்படுத்தியது.
- ❖ இந்த முன்னெடுப்பு என்பது கதை சொல்லலை நடைமுறைத் திறன் மேம்பாட்டோடு

இணைப்பதன் மூலம் புதுமை மற்றும் படைப்பாற்றல் சூழல் அமைப்புகளை இணைத்தது.



பொருளாதாரச் செய்திகள்

இந்தியாவின் பங்குச் சந்தை விரிவாக்கம் 2026



- ❖ ஆரம்பப் பொதுப் பங்கு வெளியீடுகளின் (IPO) எண்ணிக்கையில் இந்தியா உலக அளவில் முன்னணியில் உள்ளது மற்றும் IPO மதிப்பில் உலகளவில் மூன்றாவது இடத்தில் உள்ளது.
- ❖ ஒரு தனியார் நிறுவனம் முதன்முறையாக பொதுமக்களுக்குப் பங்குகளை விற்பனை, பங்கு மூலதனத்தை திரட்டி, பொது வெளியில் வர்த்தகம் செய்யப்படும் செயல் முறையே IPO ஆகும்.
- ❖ 2025-26 ஆம் நிதியாண்டின் முதல் ஒன்பது மாதங்களில், 311 IPOக்கள் 1.7 டிரில்லியன் ரூபாய் வருவாய் திரட்டின.
- ❖ இந்தியாவின் சந்தை மூலதனம்-மொத்த உள்நாட்டு உற்பத்தி விகிதமானது 2016 ஆம் நிதியாண்டில் 69 சதவீதத்திலிருந்து சுமார் 130 சதவீதத்திற்கும் அதிகமாக உயர்ந்தது என்பதோடு இது வளர்ந்து வரும் மூலதனச் சந்தை வலிமையைக் காட்டுகிறது.

இணை இருப்பிடம் மற்றும் டார்க் ஃபைபர் வழக்குகளில் NSE தீர்வுகள்

- ❖ இணை இருப்பிடம் மற்றும் டார்க் ஃபைபர் வழக்குகளைத் தீர்ப்பதற்கு தேசியப் பங்குச் சந்தை (NSE) இந்தியப் பத்திரங்கள் மற்றும் பரிவர்த்தனை வாரியத்திடமிருந்து (SEBI) முதன்மை ஒப்புதலைப் பெற்றுள்ளது.
- ❖ இணை இருப்பிடம் என்பது தரகர்கள் பரிமாற்றத் தரவை விரைவாக அணுக அனுமதிக்கிறது, மேலும் டார்க் ஃபைபர் என்பது தனியார் தரவுப் பரிமாற்றத்திற்கான பயன்படுத்தப்படாத ஒளியிழை வடங்களைக் குறிக்கிறது.
- ❖ இந்த வசதிகள் மூலம் சில தரகர்கள் நியாயமற்ற விரைவு செயலாக்க நன்மைகளைப் பெற்றதாக குற்றம் சாட்டப்பட்டனர்.
- ❖ இந்தக் குற்றச்சாட்டுகளைத் தீர்ப்பதற்காக NSE 1,387.39 கோடி ரூபாயை ஒதுக்கியது.
- ❖ இந்த ஒப்புதல் SEBI வாரியத்தின் இறுதி அனுமதிக்காக காத்திருக்கும் நிலையில், NSE சந்தையின் IPO செயல்முறையை விரைவுபடுத்தக்கூடும்.
- ❖ பங்குச் சந்தைகளுக்கு வெளியே வர்த்தகம் செய்யப்படும் பட்டியலிடப்படாதப் பங்குகளை ஒழுங்குபடுத்துவது குறித்தும் SEBI ஆராய்ந்து வருகிறது.




அறிவியல் மற்றும் தொழில்நுட்பச் செய்திகள்

வாயேஜர் 1 இன்டர்ஸ்டெல்லார் திட்டம்

- ❖ நாசாவின் வாயேஜர் 1 விண்கலம் பூமியிலிருந்து ஒரு ஒளி நாள் தூரத்தை எட்டும் என்று எதிர்பார்க்கப்படுகிறது.
- ❖ வாயேஜர் 1 ஆனது 1977 ஆம் ஆண்டில் தேசிய வானியக்கவியல் மற்றும் விண்வெளி நிர்வாக அமைப்பினால் (NASA) ஏவப்பட்டது.
- ❖ 2012 ஆம் ஆண்டில் ஒளிச்செறிவு இடை மண்டலத்தினை (சூரியனின் தாக்க எல்லை) தாண்டிய பிறகு, விண்மீன்களுக்கு இடையேயான விண்வெளியில் நுழைந்த முதல் விண்கலம் இதுவாகும்.
- ❖ ஒரு ஒளி நாள் என்றால் ரேடியோ சமிக்ஞைகள் பூமிக்கும் வாயேஜர் 1 கலத்திற்கும் இடையில் ஒரு பாதையில் பயணிக்க 24 மணிநேரம் ஆகும்.
- ❖ வாயேஜர் 1 பூமியிலிருந்து சுமார் 16 பில்லியன் மைல்கள் தொலைவில் உள்ள மனிதனால் உருவாக்கப் பட்ட மிக தொலைதூரப் பொருள் ஆகும்.
- ❖ விண்கலத்தில் அண்டக் கதிர்கள், காந்தப் புலங்கள் மற்றும் பிளாஸ்மா அலைகளை ஆய்வு செய்ய இன்னும் நான்கு செயலில் உள்ள கருவிகள் உள்ளன.



உள்ளார்ந்த முறையில் ஒழுங்கற்றப் புரதங்கள்



- ❖ உள்ளார்ந்த முறையில் ஒழுங்கற்றப் புரதங்களின் தொடர்புகளைக் கணிக்க இந்திய ஆராய்ச்சியாளர்கள் டிசோபிண்ட் என்ற திறந்த மூல செயற்கை நுண்ணறிவு (AI) கருவியை உருவாக்கியுள்ளனர்.
- ❖ உள்ளார்ந்த முறையில் ஒழுங்கற்றப் புரதங்கள் (IDP) நிலையான முப்பரிமாண அமைப்பைக் கொண்டிருக்காத புரதங்கள் ஆகும்.
- ❖ இந்தப் புரதங்கள் நெகிழ்வானவை மற்றும் உயிருள்ள செல்களுக்குள் அவற்றின் வடிவத்தை மாற்றக் கூடியவை.
- ❖ IDP புரதங்கள் செல் சமிக்ஞை, மரபணு ஒழுங்குமுறை மற்றும் புரத மடிப்பு ஆகியவற்றில் முக்கிய பங்கு வகிக்கின்றன.
- ❖ அவை புற்றுநோய் மற்றும் நரம்புச் சிதைவுக் கோளாறுகள் போன்ற நோய்களில் ஈடுபட்டுள்ளன.
- ❖ IDP தொடர்புகளை ஆய்வு செய்து கணிக்க டிசோபிண்ட் கருவி புரத மொழி மாதிரிகளைப் பயன்படுத்துகிறது.

சுற்றுச்சூழல் செய்திகள்

இராட்சத கரும்பவளப் பாறை கண்டுபிடிப்பு

- ❖ நியூசிலாந்தின் ஃபியோர்ட்லேண்டின் ஆழ்கடலில் 300-400 ஆண்டுகள் பழமையான

ஒரு பெரிய கரும்பவளப் பாறையை அறிவியலாளர்கள் கண்டறிந்துள்ளனர்.

- ❖ சுமார் 13 அடி உயரமும் 15 அடி அகலமும் கொண்ட இது நியூசிலாந்தில் பதிவு செய்யப் பட்ட மிகப்பெரிய கரும்பவளப் பாறையாகும்.
- ❖ கரும்பவளப் பாறைகள் பெரும்பாலும் ஒவ்வொரு ஆண்டும் சில மில்லிமீட்டர்கள் என மிக மெதுவாக வளரக் கூடியது.
- ❖ பவளப்பாறை ஆனது ஆழ்கடல் வாழ் கடல் உயிரினங்களுக்கு வாழ்விடத்தையும் தங்குமிடத்தையும் வழங்குகிறது.
- ❖ இது நியூசிலாந்தின் வனவிலங்குச் சட்டத்தின் கீழ் சட்டப்பூர்வமாக பாதுகாக்கப் படுகிறது.



அறிக்கைகள் மற்றும் குறியீடுகள்

சர்க்கரை-இனிப்பு பானங்கள் குறித்த WHO அறிக்கை

- ❖ சர்க்கரை-இனிப்பு பானங்கள் மற்றும் மதுபானங்கள் மீதான வரிகள் பல நாடுகளில் குறைவாகவே உள்ளன என்பதைக் காட்டும் உலகளாவிய அறிக்கைகளை WHO அமைப்பு வெளியிட்டது.
- ❖ குறைந்தது 116 நாடுகள் சர்க்கரைப் பானங்களுக்கு வரி விதிக்கின்றன, ஆனால் இந்த வரி சராசரியாக சுமார் 6-7% பங்கில் பொதுவாக சில்லறை விலையில் ஒரு சிறிய பங்கைக் கொண்டுள்ளது.
- ❖ 100% பழச்சாறுகள், இனிப்பு சேர்க்கப்பட்ட பால் மற்றும் குடிக்கத் தயாராக உள்ள தேநீர்/காபிகள் போன்ற பல உயர் சர்க்கரைப் பொருட்கள் பெரும்பாலும் வரியிலிருந்து விடுபடுகின்றன.
- ❖ சுமார் 167 நாடுகளில் மது வரிகள் விதிக்கப்படுகின்றன, ஆனால் பணவீக்கம் அல்லது வருமான வளர்ச்சிக்கு ஏற்ப வரிகள் ஈடுசெய்யப்படாததால் பல இடங்களில் விலைகள் குறைவாகவோ அல்லது மாறாமலோ உள்ளன.
- ❖ இந்த அறிக்கைகள் குறைந்த வரி அளவுகளை ஆரோக்கியமற்ற பானங்களின் நுகர்வு அதிகரிப்புடன் இணைக்கின்றன என்பதோடு இது உடல் பருமன், நீரிழிவு நோய், இருதய நோய்கள், புற்றுநோய்கள் மற்றும் காயங்களுக்குப் பங்களிக்கிறது.
- ❖ அதிகமாக மற்றும் சிறப்பாக வடிவமைக்கப்பட்ட வரிகள் தீங்கு விளைவிக்கும் பொருட்களின் நுகர்வைக் குறைக்கவும், பொது சுகாதாரத்தை மேம்படுத்தவும்,

சுகாதாரச் சேவைகளுக்கான வருவாயை உருவாக்கவும் உதவும்.



MSME திட்டங்கள் குறித்த நிதி ஆயோக் அறிக்கை

NITI lays out road map for greater efficiency in MSME sector

Proposes convergence of schemes with overlapping objectives

Convergence of info & process needed for smooth implementation



Proposes setting up centralised portal for greater access to info

SAYS FLAGSHIP SCHEMES SHOULD BE KEPT AS IT IS TO PREVENT DILUTION OF IMPACT


- ❖ நிதி ஆயோக் 2026 ஆம் ஆண்டு ஜனவரியில் ஒரு அறிக்கையை வெளியிட்டது என்பதோடு இது செயல்திறனை மேம்படுத்தவும் நகலெடுப்பைக் குறைக்கவும் குறு, சிறு மற்றும் நடுத்தர தொழில் துறை நிறுவனங்கள் (MSME) திட்டங்களை ஒன்றிணைப்பதை முன்மொழிகிறது.
- ❖ இந்த அறிக்கை 18 மத்திய MSME திட்டங்களைப் பகுப்பாய்வு செய்து ஒருங்கிணைந்த டிஜிட்டல் அணுகல், தொகுப்பு மேம்பாடு, திறன் திட்ட சீரமைப்பு மற்றும் சந்தைப் படுத்தல் ஆதரவு ஒருங்கிணைப்பை பரிந்துரைத்தது.
- ❖ இந்தியாவின் மொத்த உள்நாட்டு உற்பத்தியில் (GDP) MSME நிறுவனங்கள் சுமார் 29-30% பங்களிக்கின்றன மற்றும் சுமார் 28.7 கோடிக்கும் அதிகமான மக்களை வேலைக்கு அமர்த்துகின்றன.
- ❖ நாடு முழுவதும், பாதி கிராமப்புறங்களில் உள்ளதுடன் 6.3 கோடிக்கும் அதிகமான

அலகுகள் உள்ளன என்பதோடு இவை இந்தியாவின் ஏற்றுமதியில் சுமார் 45-46% ஆனது MSME நிறுவனங்களிலிருந்து வருகின்றன.

- ❖ மையப்படுத்தப்பட்ட செயற்கை நுண்ணறிவு மூலம் இயக்கப்பட்ட வலை தளம், இணைக்கப் பட்ட தொகுப்புத் திட்டங்கள், திறன் திட்டப் பகுத்தறிவு மற்றும் ஒருங்கிணைந்த சந்தைப்படுத்தல் மற்றும் புதுமை ஆதரவு அமைப்பு ஆகியவை இதன் முக்கிய பரிந்துரைகளில் அடங்கும்.
- ❖ MSME நிறுவனங்கள் மற்றும் கிராமப்புற தொழில்முனைவோருக்குத் திட்ட விநியோகத்தை எளிமையாகவும், வேகமாகவும், பயனுள்ளதாகவும் மாற்றுவதே இதன் குறிக்கோள் ஆகும்.

மாநிலச் செய்திகள்

அழியாத மை



- ❖ மகாராஷ்டிராவின் மாநில தேர்தல் ஆணையம் ஆனது, ஜில்லா பரிஷத் மற்றும் பஞ்சாயத்து சமிதி தேர்தல்களுக்கு மார்க்கர்-பேனா மை துடைக்கப்படக் கூடியதாக உள்ளது என்ற புகார்களைத் தொடர்ந்து பாரம்பரியமாக பயன்படுத்தப்படும் அழியாத மைக்கு மாற முடிவு செய்துள்ளது.
- ❖ மீண்டும் வாக்களிப்பதைத் தடுக்க வாக்களித்த பிறகு வாக்காளரின் விரலில் அழியாத மை தடவப்படுகிறது.
- ❖ தேர்தல் மோசடியைத் தடுக்க வேண்டி இந்தியா 1962 ஆம் ஆண்டில் (மூன்றாவது பொதுத் தேர்தல்) இதைப் பயன்படுத்தத் தொடங்கியது.
- ❖ இந்த மையில் வெள்ளி நைட்ரேட் உள்ளது என்பதோடு இது தோல் மற்றும் ஒளியுடன் வினை புரிந்து நீண்ட கால இருண்ட கறையை உருவாக்குகிறது.
- ❖ அகற்றப்படக் கூடிய மார்க்கர் பேனாக்களைப் போலல்லாமல் பாரம்பரிய மையானது நம்பகத் தன்மை மற்றும் தேர்தல் ஒருமைப்பாட்டை உறுதி செய்கிறது.

முக்கிய தினங்கள்

தேசிய பேரிடர் மீட்புப் படை உருவாக்க தினம் 2026 – ஜனவரி 19

- ❖ தேசிய பேரிடர் மீட்புப் படை (NDRF) ஆனது 2006 ஆம் ஆண்டு ஜனவரி 19 அன்று 2005 ஆம் ஆண்டு பேரிடர் மேலாண்மைச் சட்டத்தின் கீழ் உருவாக்கப்பட்டது.

- ❖ NDRF ஆனது உள்துறை அமைச்சகத்தின் (MHA) கீழ் செயல்படுகிறது.
- ❖ அவசரகாலச் சூழ்நிலைகளில் விரைவான மற்றும் சிறப்புப் பேரிடர் நடவடிக்கையை உறுதி செய்வதே NDRF படையின் முக்கிய நோக்கமாகும்.
- ❖ நாடு முழுவதும் இயற்கை மற்றும் மனிதனால் உருவாக்கப்பட்ட பேரிடர்களின் போது தேடுதல், மீட்டல், வெளியேற்றம் மற்றும் நிவாரண நடவடிக்கைகளை இந்தப் படை கையாள்கிறது.

